

Title: Need to develop Surha Taal (pond) in Ballia Parliamentary Constituency as a Water Sports Centre to promote tourism in the region.

श्री भरत सिंह (बलिया) : मेरे संसदीय क्षेत्र बलिया जनपद के बसन्तपुर में स्थित सुरहा ताल को वाटर स्पोर्ट्स केन्द्र के रूप में विकसित करने की अत्यधिक आवश्यकता है। यह पृष्ठ तरण ताल (तालाब) है जिसका क्षेत्रफल लगभग 25.6 किमी. है जोकि वाटर स्पोर्ट्स केन्द्र के लिए अत्यधिक उपयुक्त है। इस ताल पर पूर्व में केन्द्र सरकार द्वारा वाटर स्पोर्ट्स केन्द्र का निर्माण किया जाना भी प्रस्तावित है। इस योजना को शीघ्र अमली जामा पहनाए जाने पर सुरहा ताल पूरे उत्तर प्रदेश में पर्यटकों के लिए आकर्षण का केन्द्र होगा। वाटर स्पोर्ट्स केन्द्र के निर्माण से क्षेत्र में नए रोजगार के अवसर भी सुलभ हो सकेंगे। माननीय प्रधान मंत्री जी के पर्यटन विकास योजना को गति मिलेगी जिससे देश-विदेश के पर्यटकों द्वारा देश को आर्थिक लाभ भी प्राप्त होगा।

मेरा केन्द्र सरकार से अनुरोध है कि बसन्तपुर में स्थित सुरहा ताल को वाटर स्पोर्ट्स केन्द्र के रूप में विकसित किया जाए जिससे बलिया भी पर्यटक स्थल के मानचित्र में अंकित हो सके।

(इति)